

# Vuk'uzenzele

Produced by: Government Communication & Information System (GCIS)

English/Siswati

Inyoni 2019 Lushicilelo 1



**Bead worker embraces her heritage**

**Page 9**



**Basic Education gives matriculants a second chance**

**Page 12**

**JOBS INSIDE:**

## Black Mambas strike poachers

### THE WOMEN-LED BLACK MAMBA

Anti-Poaching Unit is a poacher's worst nightmare as they relentlessly patrol fences, look for snares and remain alert to any threats to the wild animals they are dedicated to protecting.

**T**he Black Mamba Anti-Poaching Unit is the first majority female anti-poaching unit in South Africa.

It was established in 2013 by conservationist and field ecologist Craig Spencer, Managing Director of Transfrontier Africa NPC, to protect the Olifants West Region of Balule Nature Reserve.

They are part of the Department of Environment, Forestry and Fisheries (DEEF)



• Cont. on page 2



ALSO AVAILABLE ON:



@VukuzenzeleNews

Vuk'uzenzele

### CONTACT US

Website: [www.gcis.gov.za](http://www.gcis.gov.za)  
[www.vukuzenzele.gov.za](http://www.vukuzenzele.gov.za)

Email: [vukuzenzele@gcis.gov.za](mailto:vukuzenzele@gcis.gov.za)  
Tel: (+27) 12 473 0353

Tshedimotsetso House:

1035 cnr Frances Baard and Festival streets Hatfield, Pretoria, 0083

**FREE COPY NOT FOR SALE**

# Kutfolakala kwemdlavuza wesibeletfo kusenesikhatsi kusindzisa timphilo

**KUSUKELA EMINYAKENI YEMA-20**, bantfu labasikati kufanele bahlolwe ngekusebentisa *i-pap smear* kute kutsi umdlavuza wesibeletfo ungatfolakala ngembi kwekutsi kube lukhuni kuwulapha. Lona ngumlayeto wabomake weNyanga Yekucwayisa Ngemdlavuza Wesibeletfo ngeNyoni.

## Silusapho Nyanda

**B**antfu labasikati kufanele baye njalo bayowenta *i-pap smear* emitfolamphilo yangakubo, lokaphile ngemuva kwekuhlaselwa ngumdlavuza wesibeletfo ukholelwa kulo.

Zibulani Dlamini\* (loneminyaka lenge-45) utsi uma ngabe bekanelwati lolugcwele ngemdlavuza, bekatawube ahlolwe kusenesikhatsi.

Utsi, "Uma ngabe unetihlungu njalo ngasesinyeni, kufanele uhlolwe. Letinye timphawu kutsi wophe naniya emacansini noma ngemuva kwaloko, kuphuma kweluketjezi lolungakatayeleki, kuya esikhatsini nge-

ndlela lengakatayekeleki nekuba netinhlungu letingabeketeleleki nawuya esikhatsini," acwayisa kwekutsi kulabanye bomake, akunatimphawu nakancane, kungako kuhlolwa njalo kubalulekile.

Ngekwe-Cancer Association of South Africa (i-Cansa) umdlavuza wesibeletfo utfolakala kumasotja langaphansi kwesibeletfo lasihlanganisa nesitfo sanga-sese salomsikati. "Uluhlobo lwesibili lolwetayekeleki lwemdlavuza lohlasela bomake eNingizimu Afrika kantsi ubangelwa ligciwane lelibitwa nge-*human papilloma virus*, ligciwane leletayekeleki lelihamba ngekutsi sikhumba sinamatselane nalesinye, nangalokungemanti emtimbeni nekuya emacansini," kusho Cansa kuwebhusayithi yayo.



"Kutfolakala kwemdlavuza wesibeletfo kusenesikhatsi kutfutukisa ematfuba ekwelapheka ngemphumelelo kantsi kungavikela kugucuka ngekushesha kwemasotja esibeletfo abe nemdlavuza," kusho Cansa.

Dlamini wahlolwa ngenyanga yeNkhwenkhweti nga-2018 ngemuva kwekuya emfolamphilo wangakubo ngenca yekutsi bekeva tinhlungu

## Ngabe uyati?

- *I-pap smear* imahhala kantsi ingentiwa kunoma ngusiphi sikhungo lesiniketa tinsita tetemphilo njengemfolamphilo noma sikhungo lesabela ummango ngetinsita tetemphilo.
- Labaphetfwe ngumdlavuza wesibeletfo nabomake labadzinga lwatiso ngalesifo bangatsintsana ne-Cancer Association of South Africa ku: 0800 22 66 22.

ngasesinyeni nangasengculwini.

Utsi imiphumela yakhe ye-*pap smear* yabuya ngemuva kwenyanga kantsi wandluliselwa esibhedlela sangakubo, naso samdlulisela esibhedlela iNelson

Mandela Academic eMthatha lapho watjelwa khona kutsi unemdlavuza wesibeletfo.

"Bodokotela bangitjela kutsi ngenca yalolubanti balomdlavuza, bekungabakuhle kutsi bangikhiphe sibeletfo sami sonkhe kute bawuvimbele kutsi usabalale."

Dlamini utsi kufanele kube nendlela yekufundzisa bomake kabanti ngemdlavuza wesibeletfo, kutsi unamuphi umtselela kubantfu labasikati nekutsi bangalapha kuphi.

"Bantfu labasikati labasola kwekutsi kukhona lokungahambi kahle kufanele batfole lusito lwekwelashwa ngekushesha," kusho Dlamini. **V**

\* Zibulani Dlamini akusilo ligama lakhe mbamba.

ooo

# I-NHI: Sesisedvute kakhulu nekutfo tinsita temphilo tabo bonkhe bantfu ngalokufanako

**U**mtsetfosivivinyo weMshwalense Wetemphilo Wavelonkhe (i-NHI) lebewulindvwe ngalabovu ugcine ukhishiwe yiPhalamende ngalokusemtsetfweni – lokwente kwekutsi bantfu bakhone kungelelela futsi bafake sandla.

Lokukhishwa kwaloMtsetfosivivinyo kusondzeta iNingizimu Afrika dvutane netinjongo tayo tekusebentisa i-NHI.

Lomtsetfosivivinyo usayinwe nguNdvuna Wetemphilo, Dkt Zweli Mkhize, wavunyelwa yiKhabhinethi ngenyanga ya-Kholwane.

Ngekusebentisa i-NHI, hulumende ufuna kugcwalisa umsebenzi wakhe lobekwe kuMtsetfosisekelo wekuniketa tinsita temphilo letisezingeni leliphakeme kuwo wonkhe umuntfu njengoba kubekwe kuSigaba 27 seMtsetfosisekelo neMigomo Yekutfutukisa Lesimeme yaMhlabuhlangene

(i-UN).

I-NHI ihlose kucinisekisa kutsi bantfu baseNingizimu Afrika, labahlala kuleli ngalokuphelele, bachamuki, tiboshwa, bekufika labakuleli nabo bonkhe bantfwana batawutfo tinsita tetemphilo.

Tikhungo tetemphilo letelapha tifo letitayekeleki letifana nemifolamphilo noma bodokotela labalapha konkhe titawuba tindzawu tekucala lapho kutfolakala khona lusito lwetemphilo. Lusito lwetemphilo lutawuba mahhala.

"Sekusikhatsi lesidze luhlelo lwetfu lwetemphilo lusetjentiswa ngendlela lengakasimami nalengakalungi. Tikhungo tahlumende tetemphilo tinakekela bantfu labange-84% bakuleli ngetinsita letincane kunaleti letiniketwa tibhedlela tangasese letiniketa tinsita kubantfu laba-16%," kusho Ndvuna Mkhize

I-NHI ihlose kutsi iNingizimu Afrika ilandzele etinyatselweni



temave lafana ne-Britain ne-Japan lenabo bacale kusebentisa luhlelo lolufanako ne-NHI.

## Isebenta njani i-NHI?

Ngekusebentisa i-NHI, muntfu lodzinga lusito utawubhaliswa njengemsebenzisi we-NHI. Basebentisi be-NHI batawuclwa kwekutsi baye etindzaweni letiphakela ngelusito lwetemphilo letinjengemifolamphilo noma bodokotela labalapha konkhe lebatawutsatfwa ngenzendzawo yekucala lenelusito lwetemphilo.

Ngalesikhatsi ukulesikhungo setinsita setemphilo, lesisebenti

setemphilo sitawuncuma lolusito loludzingako lwetemphilo lolufanele kantsi uma kunesidzingo umuntfu simndlulisele kuyotfole kwelashwa ngendlela lefanele.

Bantfu batakwelashwa mahhala kodvwa uma ngabe umuntfu etiyela ngekwahe kudokotela loyingcweti angeke alashwe mahhala kutawudzingeka kutsi akhokhe.

## Kutawentekani kutikimu tekulashwa?

Ngaphansi kwaloMtsetfosivivinyo, tikimu tekwelashwa titawugcina tikhishiwe ngeku-

## Ngabe uyati?

- I-NHI ilindzeleke kutsi ibite emabhiliyoni lalinganiselwa ku-R256.
- I-NHI itawusetjentiswa ngalokuphelele nga-2026.

hamba kwesikhatsi tidzimate njengemfombo lomkhulu wetinsita tekwelashwa letibalulekile – ticine tikhishiwe tingasabi khona.

Tikimu tekulashwa titawukhona kuniketa lusito lolwengeta ku-NHI. Lolusito lwetemphilo lwengeta ku-NHI lutawuniketa tinsita temphilo letingakabalwa ngaphansi kwe-NHI letifana nekuhlindzelwa kutenta ube muhle.

"Bonkhe bantfu baseNingizimu Afrika batawuzuza ngekutfole tinsita tetemphilo letisezingeni leliphakeme tamahhala," kusho Mkhize. **V SAnews.gov.za**